

**പതിനാലാം കേരള നിയമസഭ
(പതിനഞ്ചാം സമ്മേളനം)**

നക്ഷത്രചിഹ്നമിട്ട ചോദ്യം നമ്പർ:93

11.06.2019-ൽ മറുപടിയ്ക്ക്

മത്സ്യത്തൊഴിലാളികൾക്കുള്ള ഭവനനിർമ്മാണ പദ്ധതി

ചോദ്യം

ശ്രീ.കെ.വി.അബ്ദുൾ ഖാദർ
ശ്രീ.കെ. ദാസൻ
ശ്രീ.വി. അബ്ദുറഹിമാൻ
ശ്രീ.വി. ജോയി

മറുപടി

ശ്രീമതി. ജെ. മേഴ്സി കുട്ടിത്തമ്മ
(മത്സ്യബന്ധനവും ഹാർബർ എഞ്ചിനീയറിംഗും
കളവണ്ടി വ്യവസായവും വകുപ്പ് മന്ത്രി):

എ) ഭൂരഹിത ഭവനരഹിത മത്സ്യത്തൊഴിലാളികൾക്ക് വീട് നിർമ്മിച്ച് നൽകുന്ന പദ്ധതി പ്രകാരം ചെയ്തുവരുന്ന കാര്യങ്ങൾ വിശദമാക്കാമോ;

എ) ഭൂരഹിത ഭവനരഹിതരായ മത്സ്യത്തൊഴിലാളി കുടുംബങ്ങൾക്ക് സുരക്ഷിത പാർപ്പിടം ഒരുക്കുന്നതിന് ലക്ഷ്യമിട്ട് 2016-17 വർഷം 800 പേർക്ക് ഭവന നിർമ്മാണത്തിനായി 2 മുതൽ 3 സെന്റ് വരെ ഭൂമി വാങ്ങിയതിന് 6 ലക്ഷം രൂപ വീതം ധനസഹായം അനുവദിക്കുന്ന പദ്ധതി നടപ്പിലാക്കിയിട്ടുണ്ട്. പദ്ധതി പ്രകാരം ഇതിനകം 663 പേർ സ്ഥലം വാങ്ങിയിട്ടുണ്ട്. ഇവർക്ക് തുടർന്നുള്ള വർഷങ്ങളിലെ പദ്ധതികളിൽ ഉൾപ്പെടുത്തി ഭവന നിർമ്മാണത്തിന് 4 ലക്ഷം രൂപ നിരക്കിൽ ധന സഹായവും അനുവദിച്ചിട്ടുണ്ട്.

ബി) കടൽക്ഷോഭത്തിൽ വീട് തകർന്നവരെ പുനരധിവസിപ്പിക്കാൻ നടത്തിവരുന്ന പ്രവർത്തനങ്ങൾ എന്തെല്ലാമാണ്;

ബി) കടൽ ക്ഷോഭത്തിൽ വീടും സ്ഥലവും നഷ്ടപ്പെട്ട മത്സ്യത്തൊഴിലാളി കുടുംബങ്ങൾക്ക് സുരക്ഷിത മേഖലയിൽ സ്ഥലം വാങ്ങി വീട് വയ്ക്കുന്നതിന് 10 ലക്ഷം രൂപ നിരക്കിൽ ധനസഹായം അനുവദിക്കുന്ന 25 കോടിയുടെ ഒരു പ്രത്യേക പാക്കേജ് 2016-17 വർഷം ആരംഭിച്ച് നടപ്പാക്കി വരുന്നു. പദ്ധതി പ്രകാരം ആകെ 127 പേർ സ്ഥലം വാങ്ങുകയും 112 പേർ ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്. ഈ സർക്കാർ അധികാരത്തിൽ വരുമ്പോൾ 4 വർഷമായി കടൽക്ഷോഭത്തിൽ വീട് നഷ്ടപ്പെട്ട സ്ത്രീകളിൽ

താമസിച്ചുവരുന്നവരെ പുനരധിവസിപ്പിക്കുന്നതിന് വേണ്ടിയായിരുന്നു തിരുവനന്തപുരത്തെ മുട്ടത്തറയിൽ 3.5 ഏക്കർ സ്ഥലത്ത് പാർപ്പിട സമുച്ചയം നിർമ്മിച്ചതും 192 ഏക്കറുകൾ പൂർത്തിയാക്കി മത്സ്യത്തൊഴിലാളികൾക്ക് കൈമാറിയതും.

സി) കടൽത്തീരത്ത് നിന്ന് അൻപത് സി) മീറ്ററിനുള്ളിൽ താമസിക്കുന്നവരെ മാറ്റിപ്പാർപ്പിക്കുന്ന പദ്ധതിയുടെ പുരോഗതി അറിയിക്കാമോ;

സി) തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിന് 2017-18 സാമ്പത്തിക വർഷത്തിൽ മത്സ്യത്തൊഴിലാളികളുടെ അടിസ്ഥാന സൗകര്യ വികസനവും മാനവശേഷി വികസനവും എന്ന പദ്ധതിയിൽപ്പെടുത്തി 150 കോടി രൂപയുടെ പദ്ധതി ആവിഷ്കരിച്ച് നടപ്പാക്കി.

(1) 50 മീറ്ററിനുള്ളിൽ വസിക്കുന്നവരും CRZ അനുവദനീയ സ്ഥലങ്ങളിൽ സ്വന്തം ഭൂമിയുള്ളവരുമായ 1200 മത്സ്യത്തൊഴിലാളികുടുംബങ്ങൾക്ക് ഭവന നിർമ്മാണത്തിന് 4 ലക്ഷം രൂപ വീതം ധനസഹായം നൽകുന്ന ഘടകത്തിൽ വകുപ്പുമായി എഗ്രിമെന്റിൽ ഏർപ്പെട്ട 760 ഗുണഭോക്താക്കളിൽ 480 പേർ ഭവന നിർമ്മാണം പൂർത്തിയാക്കിയിട്ടുണ്ട്.

(2) 750 മത്സ്യത്തൊഴിലാളികുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിന് ധനസഹായമായി 10 ലക്ഷം രൂപ വീതം നൽകുന്ന ഘടകത്തിൽ 401 പേർ ഭൂമി രജിസ്റ്റർ ചെയ്യുകയും 350 പേർ ഭവന നിർമ്മാണത്തിന്റെ പൂർത്തീകരണ ഘട്ടത്തിലുമാണ്.

(3) തീരദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികുടുംബ

ങ്ങളെ പുനരധിവസിപ്പിച്ച്ക്കുന്നതിനായി തിരുവനന്തപുരം കാരോട് വില്ലേജിൽ 105.55 ആർ സ്ഥലം ഫിഷറീസ് വകുപ്പ് ഏറ്റെടുത്ത് കെട്ടിട സമുച്ചയത്തിനു നിർമ്മാണം ആരംഭിച്ചിട്ടുണ്ട്.

(4) മുട്ടത്തറ വില്ലേജിൽ വകുപ്പിന് കൈമാറി കിട്ടിയ 3.5 ഏക്കർ സ്ഥലത്ത് 192 മത്സ്യത്തൊഴിലാളികളെ പാർപ്പിക്കുന്നതിനുള്ള ഫ്ളാറ്റ് സമുച്ചയം നിർമ്മിച്ച് 187 ഗുണഭോക്താക്കൾക്ക് കൈമാറിയിട്ടുണ്ട്.

ഇതിനു പുറമെ കണ്ണൂർ, മലപ്പുറം, ആലപ്പുഴ, കൊല്ലം, തിരുവനന്തപുരം ജില്ലകളിലെ 772 മത്സ്യത്തൊഴിലാളികളെ ഫ്ളാറ്റ് സമുച്ചയങ്ങൾ നിർമ്മിച്ച് പുനരധിവസിപ്പിക്കുന്നതിന് 78.20 കോടി രൂപയുടെ ഭരണാനുമതിയും നൽകിയിട്ടുണ്ട്. പദ്ധതി നടപ്പാക്കുന്നതിനുള്ള നടപടി സ്വീകരിച്ചു വരുന്നു.


ഡി) കിഫ്ബി ഫണ്ട് ഉപയോഗിച്ച് തീരസംരക്ഷണത്തിന് വകുപ്പ് ആവിഷ്കരിച്ചിട്ടുള്ള പദ്ധതികളുടെ വിശദാംശം നൽകാമോ; പദ്ധതികൾക്ക് തുടക്കം കുറിക്കാൻ കഴിഞ്ഞിട്ടുണ്ടോ; വ്യക്തമാക്കാമോ?

ഡി) സംസ്ഥാനത്തെ 5 മത്സ്യബന്ധന തുറമുഖങ്ങളിലെ പുലി മുട്ടുകളുടെ നീളം വർദ്ധിപ്പിക്കുന്നതിനും പുനരുദ്ധാരണ പ്രവൃത്തിയ്ക്കായും 6 മത്സ്യബന്ധന തുറമുഖങ്ങളുടെ സമീപ പ്രദേശത്തെ തീരസംരക്ഷണ പ്രവൃത്തികൾക്കായുള്ള 145.195 കോടി രൂപയുടെ പദ്ധതി രൂപരേഖ തയ്യാറാക്കി ഹാർബർ എഞ്ചിനീയറിംഗ് വകുപ്പ് കിഫ്ബിയുടെ അംഗീകാരത്തിനായി സമർപ്പിച്ചിരുന്നു. സംസ്ഥാന സർക്കാർ 17/07/2017 ൽ ടി പദ്ധതി തത്വത്തിൽ അംഗീകരിക്കുകയും പദ്ധതിയുടെ സ്പെഷ്യൽ പർപ്പസ് വെഹിക്കിൾ (എസ്.പി.വി) ആയി കേരള സ്റ്റേറ്റ് കോസ്റ്റൽ ഏരിയ ഡവലപ്പ്മെന്റ് കോർപ്പറേഷനെ നിശ്ചയിച്ച് ഉത്തരവാകുകയും ചെയ്തിട്ടുണ്ട്.

മത്സ്യബന്ധന തുറമുഖങ്ങളിലെ സമീപ പ്രദേശങ്ങളിലെ തീരസംരക്ഷണ പ്രവൃത്തികൾക്കായി കിഫ്ബിയിൽ നിന്നും 82.02 കോടി (എൺപത്തിരണ്ട് കോടി രണ്ട് ലക്ഷം രൂപ മാത്രം) രൂപയുടെ അംഗീകാരം നൽകിയിട്ടുണ്ട്.

ക്രമ നം	പദ്ധതി	വകയിരുത്തിയ തുക
1	മുതലപ്പൊഴി, മത്സ്യബന്ധന തുറമുഖം - താഴെപ്പറഞ്ഞിട്ടുള്ള ഭാഗത്തേയും കഠിനംകുളം കായലിലേയും തീര സംരക്ഷണ പ്രവൃത്തികൾ	18.31 കോടി
2	കായംകുളം മത്സ്യബന്ധന തുറമുഖം - ഗ്രോയിനുകളുടെ നിർമ്മാണം	2.42 കോടി
3	തോട്ടപ്പള്ളി മത്സ്യബന്ധന തുറമുഖം - ഗ്രോയിനുകളുടെ നിർമ്മാണം	2.40 കോടി
4	ചേറ്റുവ മത്സ്യബന്ധന തുറമുഖം - തെക്കേക്കരയിലെ ഗ്രോയിനുകളുടെ നിർമ്മാണം	6.86 കോടി
5	തലായ് മത്സ്യബന്ധന തുറമുഖം - ഗ്രോയിനുകളുടെ നിർമ്മാണം	3.48 കോടി
6	മഞ്ചേശ്വരം മത്സ്യബന്ധന തുറമുഖം - തെക്കു ഭാഗത്തെ തീരസംരക്ഷണം	13.47 കോടി
7	ഷോർ പ്രൊട്ടക്ഷൻ വർക്ക് ഫ്രം കൊല്ലം ബീച്ച് ടു താനി	35.08 കോടി
	ആകെ	82.02 കോടി

കൂടാതെ തിരുവനന്തപുരം ജില്ലയിലെ പൂത്തറയിലും വലിയതുറയിലും ഒരു ഓഫ്ഷോർ ബ്രേക്ക് വാട്ടർ നിർമ്മിക്കുന്നതിന് 43.04 കോടി രൂപയുടെ പദ്ധതി രേഖ തയ്യാറാക്കി കിഫ്ബി അംഗീകാരത്തിന് സമർപ്പിച്ചിരിക്കുകയാണ്. കിഫ്ബി അപ്രൈയിസൽ റിപ്പോർട്ടിന് വിശദീകരണം നൽകി വരുന്നു.


സെക്ഷൻ ഓഫീസർ